



लोतखेड - म्हैसांग परिसरात 1 कोटींच्या रेतीवर दरोडा

दर्यापूर तहसीलदारांचे दुर्लक्ष का?, 'पूर्णा' पात्राची ऐशीतैशी आर.आर.सी.च्या बातमीनंतर माफियांचे ६ डोंगे, ३ पोकलेन आणि १० मोठे ट्रक लंपास!



आधी



आता

प्रतिनिधी ३१ मे

अकोला / दर्यापूर : अकोला आणि अमरावती जिल्हाच्या सीमाभागातील पूर्णा नदीचे पात्र सध्या वाळू माफियांचे नंदनवन बनले असून, लोतखेड आणि म्हैसांग घाटावरून तब्बल १ कोटी रुपयांपेक्षा जास्त किमतीची रेतीवर उघड्या डोळ्यांनी दरोडा टाकल्या गेल्याचा खळबळजनक प्रकार उघडकीस आला आहे. कोणत्याही प्रकारचा अधिकृत लिलाव नसताना, नियम धाब्यावर बसवून सुरू असलेल्या या महालूटमारीकडे दर्यापूरच्या तहसीलदारांनी दुर्लक्ष का केले? असा संतप्त सवाल आता उपस्थित होत आहे.

शनिवारी आर.आर.सी. च्या बातमीनंतर घाटावरून माफिया पळून गेले असले, तरी त्यांनी आपली यंत्रसामग्री सुरक्षित स्थळी हलवल्याने संशय अधिक बळावला आहे. अशी

रेती दरोड्यात कोणाचा हात ओले

आपल्या हद्दीत १ कोटींची रेती चोरीला जात असताना हिम राहिलेल्या दर्यापूर तहसीलदारांची आणि स्थानिक तलाठ्यांची वरिष्ठ पातळीवरून चौकशी होणार का? घाटावरून पळवून नेलेले ६ डोंगे, ३ पोकलेन आणि १० मोठे ट्रक नेमके कुठे लपवून ठेवले आहेत, याचा शोध घेऊन खनिकर्म विभागाने ते तात्काळ जप्त करावेत. अकोला आणि अमरावती जिल्हा प्रशासनाने संयुक्त मोहीम राबवून नदीपात्रातील बेकायदेशीर खड्ड्यांचा पंचनामा करावा आणि वाळू माफियांच्या मुसक्या आवळून त्यांच्यावर थेट फौजदारी गुन्हे दाखल करावेत, अशी मागणी होत आहे. पूर्णा नदीच्या पात्रातील या उघड्या लूटमारीमुळे नदीचे पर्यावरण पूर्णपणे उद्ध्वस्त झाले असून, भूजल पातळी खालावण्याचा धोका निर्माण झाला आहे. आता अकोला व अमरावती जिल्हांच्या जिल्हाधिकाऱ्यांनी यात स्वतः लक्ष घालून दोषी अधिकारी आणि माफियांवर कठोर बडगा उगारला नाही, तर परिसरातील ग्रामस्थ तीव्र आंदोलन छेडण्याच्या तयारीत आहेत.

६ डोंगे, ३ पोकलेन आणि १० मोठे ट्रक गायब करण्यात माफिया यशस्वी!

नदीपात्रात अवजड यंत्रांचा वापर करण्यास कायद्याने सक्त मनाई असताना, लोतखेड व म्हैसांग घाटावर ६ मोठे डोंगे (बोटी) आणि ३ पोकलेन यंत्रांच्या साहाय्याने पूर्णा नदीचे पात्र अक्षरशः खोदून काढले जात होते. दररोज रात्री-अपरात्री शेकडो टिप्पर व १० मोठ्या ट्रकमधून कोणतीही रॉयल्टी न भरता वाळूची अवैध वाहतूक सुरू होती. विशेष म्हणजे, आर आर सी न्यूजरवर बातमी प्रसारीत होताच कारवाई होण्यापूर्वीच माफियांनी ६ डोंगे, ३ पोकलेन आणि १० मोठे ट्रक घटनास्थळावरून गायब (लंपास) केले. कारवाईची माहिती माफियांना आधीच कोणी दिली? हा 'माहितीचा स्त्रोत' महसूल विभागातच तर नाही ना, अशी शंका घेतली जात आहे.

महसूल यंत्रणा सुस्त की 'मस्त'? ग्रामस्थांचा थेट आरोप

'हा सगळा प्रकार स्थानिक महसूल अधिकारी, पोलीस आणि जिल्हा प्रशासनाच्या अभद्र युतीमुळेच सुरू आहे,' असा थेट आरोप लोतखेड आणि म्हैसांग येथील स्थानिक ग्रामस्थांनी केला आहे. लिलाव नसलेल्या गट नंबरमधून दिवसाढवळ्या कोट्यवधींची वाळू उपसली जात असताना, दर्यापूर तहसीलदार आणि अकोल्याच्या महसूल यंत्रणेला याची कुणकुण कशी लागली नाही? अधिकारी केवळ सुस्त आहेत की त्यांचेही हात यात ओले झाले आहेत, यावरून आता तर्कवितर्काना उधाण आले आहे. कोट्यावधींची रेती चोरीला जात असताना लाखोंची रॉयल्टी वसूल न करता झालेल्या या उद्योगामागे कोण असा प्रश्न उपस्थित होत आहे.



माहिती स्थानिक नागरिकांनी दिली आहे. हे सर्व वाहने जप्त करत, म्हैसांगचा रस्ता त्वरीत दुरुस्त करून देण्याची मागणी स्थानिक ग्रामस्थांनी

केली आहे. म्हैसांग ग्रामस्थांनी तक्रार करून त्याकडे दुर्लक्ष करणारे दोन्ही जिल्हातील अधिकारी कोण याचा ही शोध जिल्हाधिकाऱ्यांनी घेण्याची गरज आहे. या विषयी दर्यापूर तहसीलदार यांच्याशी संपर्क केला असता त्यांनी मोबाईल रिसिस्क केला नाही.

मनोज जरांगे यांनी उपोषण घेतले मागे!

प्रतिनिधी ३१ मे

जालना : मराठा आंदोलक मनोज जरांगे पाटील यांनी मराठा आरक्षणाच्या विविध मागण्यांसाठी ३० मे रोजी सकाळी १० वाजतापासून आमरण उपोषण सुरू केले होते. त्यानंतर रात्रीच मराठा आरक्षण अभ्यासक आणि मंत्री राधाकृष्ण विखे पाटील यांच्यात सकारात्मक चर्चा झाली. अभ्यासकांच्या सूचवलेल्या दुरुस्त्या सरकारने मान्य केल्यानंतर मंत्री राधाकृष्ण विखे पाटील आणि भाजपचे आमदार प्रसाद लाड यांनी रात्री १०.३० वाजता जरांगे पाटलांची भेट घेतली. सकारात्मक चर्चेनंतर मनोज जरांगेंनी मध्यरात्री १.१५ वाजता पाणी पिऊन उपोषण मागे घेतले. मनोज जरांगेंनी आमरण उपोषण मागे घेतल्यानंतर मुख्यमंत्री देवेंद्र फडणवीस यांनी पहिली प्रतिक्रिया दिली आहे. मनोज जरांगे पाटील यांना जी आश्वासन दिले आहे, ती सर्व तुमच्या समोर (माध्यमांसमोर) दिली. कोणतेही आश्वासन मागे दिलेले नाही. आम्ही दिलेली आश्वासने मनोज जरांगे यांनी देखील वाचून दाखवली आहेत. सातत्याने मराठा समाजाला न्याय देण्याची भूमिका आमच्या सरकारने घेतली आहे, त्यानुसारच कारवाई केलेली आहे, असं देवेंद्र फडणवीसांनी सांगितले.



मनोज जरांगेच्या या मागण्या मान्य

५८ लाख नोंदीचे दस्तावेज जरांगेना दिले जाणार, नोंदी सापडलेल्यांना कुणबी प्रमाणपत्रे देणार, जात पडताळणीसाठी विभागीय आयुक्त १५ दिवसांत बैठक घेणार, सातारा गॅझेटसाठी सरकारला आणखी एक महिना वेळ, न्या.शिंदे समितीला एक वर्षाची मुदतवाढ, प्रमाणपत्र वैधतेसाठी सर्व जिल्हाधिकारी कार्यालयात हेल्ललाईन, आरक्षण उपसमित्यांचे अध्यक्ष विखे-पाटलांची स्वतंत्र हेल्ललाईन, मंत्रालयात मराठा आरक्षण कक्ष स्थापन होणार.

ओबीसीच्या आरक्षणाला धक्का लागणार नाही- बबनराव तायवाडे

मनोज जरांगे यांच्या मागण्यांना घेऊन राज्य सरकार दोन दिवसात शासन आदेश काढणार आहे. मात्र आमच्या संविधानिक आरक्षणाला धक्का लागणार नसल्याने आम्ही आश्वस्त असल्याचे राष्ट्रीय ओबीसी महासंघाचे अध्यक्ष बबनराव तायवाडे यांनी सांगितले. काल मुख्यमंत्री देवेंद्र फडणवीस यांनी देखील याचा पुनरुच्चार केला की ओबीसीच्या आरक्षणाला कुठलाही धक्का लागणार नाही, एका समाजाला न्याय देण्यासाठी दुसऱ्या समाजावर अन्याय करणार नाही.

मनोज जरांगेचे आंदोलन म्हणजे एक दिवसाची एकांकिका- हाके

मनोज जरांगेचे आंदोलन एक दिवसाची एकांकिका होती. मनोज जरांगे बिहार चित्रपटातील रोलस्टार आहेत. मनोज जरांगेना राजकारणाचे वेध लागले आहेत. प्रसाद लाड यांच्या मदतीने त्यांना पक्ष स्थापन करून विजय थलपती व्हायचं आहे. आज महाराष्ट्र सरकार लाचार होताना पहिले. राधाकृष्ण विखे पाटील आणि प्रसाद लाड यांना ओबीसी जागा दाखवणार, अशी टीका ओबीसी आंदोलक लक्ष्मण हाके यांनी केली.

मुलीला वाचवायला गेलेले ५ जण बुडाले

वृत्तसंस्था ३१ मे

कुर्नूल : आंध्र प्रदेशच्या कुर्नूल जिल्ह्यात शनिवारी संध्याकाळी जे घडले, ते शौच, माणुसकी आणि दुर्दैवी घटनेची हृदयद्रावक कहाणी आहे. याटिकाणी एक अल्पवयीन मुलगी तुंगभद्रा नदीत पडली होती, तिला वाचवण्यासाठी ५ जणांनी नदीत उडी घेतली. मात्र पाण्यात बुडून या

पाचही जणांचा मृत्यू झाला आणि ती मुलगी सुखरूप बचावली. पाण्यात बुडणारे लोक आसपासच्या गावातील रहिवासी असून रेस्क्यू टीमकडून त्यांचा शोध घेतला जात आहे. माहितीनुसार, शनिवारी संध्याकाळी साडे चारच्या सुमारास ही घटना घडली. मंत्रालयम परिसरात वाहणारी तुंगभद्रा नदी किनारी काही लोक फिरत होते. त्यावेळी एक अल्पवयीन मुलगी

नदी किनाऱ्यावर तिचे पाय धुवत असताना अचानक तिचा तोंड गेला आणि ती नदीत पडली. पाण्याच्या वेगवान प्रवाहामुळे ती मुलगी वाहू लागली. नदीत बुडणाऱ्या मुलीला पाहून परिसरात गोंधळ उडाला. कुणाकडेही विचार करण्याचा वेळ नव्हता. मुलीचा जीव धोक्यात होता तिला वाचवण्यासाठी काही लोकांनी नदीत उडी घेतली.

जय मार्कचे पेरणी यंत्र

महाराष्ट्र शासनाच्या अनुदानावर उपलब्ध

Exchange Offer!

जय कंपनीचे जुने पेरणी यंत्र घेवून या व जय मार्क पेरणीयंत्रावर **₹12,500/-** रुपयांची सुट मिळवा

वैशिष्ट्ये

- उच्च प्रतीचे लोखंड
- एकाच वेळेस वेगवेगळे धान्य पेरण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरल्या जाते

भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

उत्पादक- जाधव अॅग्री इंडस्ट्रीज प्रा.लि.
शेड नं.ए-३८, एम.आय.डी.सी. एरिया, अमरावती ४४४६०५
मो. 9422916992, 9423787532, 9422016217

दिल्लीत दहशतवादी मॉड्यूल उद्ध्वस्त; 8 अटकेत

वृत्तसंस्था ३१ मे

नवी दिल्ली : दिल्ली पोलिसांच्या विशेष पथकाने शनिवारी पाकिस्तान समर्थित आयएसआय-अंडरवर्ल्ड दहशतवादी मॉड्यूलचा पर्दाफाश करत नेपाळी नागरिकासह आठ जणांना अटक केली. हे सर्व दिल्ली, मुंबई, पंजाब, चंदागडसह देशात अन्यत्र हल्ले करणार होते. तपासात गॅंगस्टर ते हॅंडलर बनलेला शहजाद भट्टी याच्या सहभागाचा संशय समोर आला आहे. या कारवाईत चार पाक बनावटीचे हॅंड ग्रेनेड, दोन ग्लॉक पिस्तुले, २४ काडतुसे, चोरीची मोटारसायकल, दुचाकी जप्त केली आहे. दिल्ली पोलिसांनी या प्रकरणी दोन आरोपींना मुंबईतील कुर्ल्यात अटक केली. तौकीर आणि अरबाज अशी यांची नावे आहेत. या प्रकरणी अटक करण्यात आलेल्या काही जणांनी मुंबईत विस्तृत रेकी केली होती. त्यांनी मुंबईतील दादर रेल्वे स्थानक, अनेक पूल व महत्वाच्या ठिकाणांची पाहणी केली होती.



मराठा आंदोलकांच्या कारला अपघात; एक ठार, दोघे गंभीर

प्रतिनिधी ३१ मे

बीड : मराठा आरक्षणाच्या मागणीसाठी जालना जिल्ह्यातील अंतरवाली सराटी येथे सुरू असलेले आंदोलन संपवून इंदापूरकडे परत जाणाऱ्या मराठा आंदोलकांवर बीडमध्ये काळाने भीषण घाला घातला आहे. परतीच्या प्रवासादरम्यान आंदोलकांच्या चारचाकी वाहनाने एका उभ्या ट्रकला पाठीमागून जोरदार धडक दिली. या भीषण अपघातात इंदापूर

येथील एका मराठा आंदोलकाचा जागीच मृत्यू झाला असून, इतर दोन जण गंभीर जखमी झाले आहेत. इंदापूर तालुक्यातील रामचंद्र शंकर जमदाडे हे आपले सहकारी संतोष माने आणि बिपीन मोरे यांच्यासह अंतरवाली सराटी येथे गेले होते. आंदोलन संपवून रात्री उशिरा कारने घरी परतत असताना, बीडमधील मांजरसुंबा येथे रस्त्याच्या कडेला उभ्या असलेल्या एका ट्रकला त्यांच्या चारचाकी वाहनाने पाठीमागून भीषण धडक दिली.

७५ वर्षांची सुवर्णगाथा

सेवाभावातून नेतृत्वापर्यंत : एक अमृत प्रवास

॥ अमृत महोत्सव ॥

मूल्याधिष्ठित नेतृत्वाचा उत्सव

ध्येयनिष्ठ आणि कर्तृत्वाचा आदर्श घडवणाऱ्या श्री शिवाजी शिक्षण संस्थेचे **मा. अध्यक्ष श्री. हर्षवर्धनजी देशमुख** आणि **मा. कोषाध्यक्ष श्री. दिलीपबाबू इंगोले** यांच्या अमृत महोत्सव सोहळ्यानिमित्त आपली स्नेहपूर्ण उपस्थिती प्रार्थनीय आहे.

सम्मंभार्याध्यक्ष • प्रमुख अतिथी •

मा. डा. श्री. चंद्रशेखरजी बावटकर
राज्यमंत्री, महाराष्ट्र राज्य व पालकमंत्री अमरावती जिल्हा

मा. डा. श्री. डॉ. पंकजजी भोसले
राज्यमंत्री, महाराष्ट्र राज्य

मा. डा. श्री. त्रिनीतजी पाठक
केंद्रीय मंत्री, वरचे वायुसेना व महामंत्री, भारता सरकार

मा. डा. श्री. चंद्रशेखरजी बावटकर

मा. डा. श्री. डॉ. पंकजजी भोसले

मा. डा. श्री. त्रिनीतजी पाठक

रविवार, दिनांक : ३१/०५/२०२६ • वेळ : सायंकाळी ०६.०० वा
स्थळ : श्री शिवाजी शास्त्रीय शिक्षण महाविद्यालय, शिवाजी नगर, अमरावती

कार्यक्रमाचे घेट प्रक्षेपण खालील लिंक वरून
<https://youtube.com/live/zMB4qXESvUg?feature=share>
किंवा <https://shivaji.live>

आयोजक : शिव परिवार

लाडक्या बहिणींनी भूलथापांना बळी पडू नये! लाभार्थ्यांना आवाहन

अकोला : मुख्यमंत्री माझी लाडकी बहिण योजनेच्या लाभार्थ्यांना ३१ डिसेंबर २०२५ पूर्वी ई-केवायसी करणे आवश्यक होते. ज्या लाभार्थ्यांनी निर्धारित मुदतीत ई-केवायसी पूर्ण केलेली नाही, त्यांचे योजनेअंतर्गत मिळणारे लाभ बंद करण्यात आले आहेत. ई-केवायसी संदर्भात शासनाकडून किंवा

महिला व बाल विकास विभागाकडून कोणतेही नवीन निर्देश अथवा अद्ययावत माहिती प्राप्त झाल्यास ती अधिकृत माध्यमांद्वारे तसेच वर्तमानपत्रांद्वारे नागरिकांपर्यंत पोहोचविण्यात येईल. मात्र, काही व्यक्ती लाभार्थी महिलेला चुकीची व दिशाभूल करणारी माहिती देत आहेत. ३०० रुपये भरून ऑनलाइन तक्रार दाखल

करावी लागते, ती तक्रार मंत्रालयात पाठविली जाते व त्यानंतर लाभ पुन्हा सुरू होतात, अशा प्रकारच्या खोटेया आश्वासनांद्वारे महिलांची आर्थिक फसवणूक केली जात असल्याचे निर्दर्शनास आले आहे. लाभार्थी महिलांनी अशा अफवा, भूलथापा किंवा अनधिकृत व्यक्तींच्या सांगण्यावर विश्वास ठेवू नये.

महाराष्ट्राची लोकमाता : पुण्यश्लोक अहिल्यादेवी होळकर

महाराष्ट्राच्या इतिहासाला अनेक थोर संत, समाजसुधारक आणि आदर्श राज्यकर्त्यांचा गौरवशाली वारसा लाभला आहे. त्या तेजस्वी परंपरेतील एक अद्वितीय आणि प्रेरणादायी व्यक्तिमत्त्व म्हणजे पुण्यश्लोक अहिल्यादेवी होळकर. लोककल्याण, न्यायप्रियता, धर्मपरायणता आणि सक्षम प्रशासन यांचा सुंदर मिलाफ त्यांच्या व्यक्तिमत्त्वात दिसून येतो. म्हणूनच इतिहासाने त्यांना 'लोकमाता' आणि 'पुण्यश्लोक' ही उपाधी बहाल केली. अहिल्यादेवी होळकर यांचा जन्म ३१ मे १७२५ रोजी महाराष्ट्रातील चौडी या गावात झाला. त्यांचे वडील माणकोजी शिंदे हे गावचे पाटील होते. त्या काळात मुलींना शिक्षण देण्याची प्रथा फारशी नव्हती, परंतु माणकोजी शिंदे यांनी अहिल्यादेवींना धार्मिक, नैतिक आणि व्यवहारज्ञानाचे शिक्षण दिले.

वैवाहिक जीवन इंदूर आणि महेश्वर परिसरात गेले. अहिल्यादेवींच्या आयुष्यात अनेक कठीण प्रसंग आले. पती खंडेराव यांचे युद्धात निधन झाले. त्यानंतर सासरे मल्हारराव होळकर यांचेही निधन झाले. पुढे पुत्र मालेराव यांचाही मृत्यू झाला. या मोठ्या दुःखातून सावरत त्यांनी राज्यकारभाराची धुरा स्वतःच्या खांद्यावर घेतली. त्या काळात स्त्रीने राज्यसत्ता चालवणे हे अत्यंत कठीण मानले जात होते; परंतु अहिल्यादेवींनी आपली बुद्धिमत्ता, धैर्य आणि प्रशासनकौशल्याने संपूर्ण माळवा प्रदेश सक्षमपणे सांभाळला. सन १७६७ ते १७९५ या काळात त्यांनी राज्यकारभार केला. त्यांची राजधानी महेश्वर येथे होती. त्यांच्या प्रशासनात प्रजेच्या कल्याणाला सर्वोच्च प्राधान्य होते. त्या दररोज जनतेच्या तक्रारी ऐकत आणि त्वरित न्याय देत. गरीब, शेतकरी, व्यापारी, स्त्रिया आणि दुर्बल घटकांच्या संरक्षणासाठी त्यांनी अनेक निर्णय घेतले. त्यांच्या न्यायप्रियतेविषयी अनेक कथा प्रसिद्ध आहेत. न्यायदान करताना त्यांनी कधीही पक्षपात केला नाही. स्वतःच्या नातलागांविरुद्धही त्यांनी न्यायाच्या तत्त्वांनुसार निर्णय दिले. त्यामुळे प्रजेमध्ये त्यांच्या विषयी अपार आदर निर्माण झाला. 'राज्यकर्त्याने प्रजेच्या सुखासाठी काम केले पाहिजे' हा त्यांचा मूलमंत्र होता.



अहिल्यादेवींची ओळख केवळ एक सक्षम प्रशासक म्हणून नाही, तर लोककल्याणकारी आणि धर्मपरायण राज्यकर्ती म्हणूनही आहे. त्यांनी भारतभरातील अनेक मंदिरे, घाट, धर्मशाळा, विहिरी आणि यात्रेकरूंसाठी निवासस्थाने बांधली. उत्तर ते दक्षिण भारतापर्यंत त्यांच्या दानशूर कार्याचा उास दिसून येतो. लोकांना पिण्याचे पाणी, शेतीसाठी पाणी, यात्रेकरूंना पाणवटा असा सर्वंकष विचार करून त्यांनी विहिरी, बारवा, तलाव, कुंड, पाणपोया देशाच्या विविध भागात बांधल्या. ज्या काळात प्रदेशाप्रदेशात विभागणी होती त्या काळात 'बंधुता' पेरण्याचे काम तत्कालीन भारतात त्यांनी केले. त्यांनी काशी विश्वनाथ मंदिराच्या पुनर्बांधणीसाठी मोठे योगदान दिले. तसेच सामनाथ, गया, उज्जैन, नाशिक, दारुका, रामेश्वरम, अयोध्या आणि हरिद्वार यांसारख्या

पुण्यश्लोक अहिल्यादेवी होळकर महिला स्टार्टअप योजना

'पुण्यश्लोक अहिल्यादेवी होळकर महिला स्टार्टअप योजना' ही महाराष्ट्रातील महिलांना उद्योग आणि उद्योजकतेसाठी प्रोत्साहन देणारी योजना आहे. या योजनेचा उद्देश महिलांना आर्थिकदृष्ट्या सक्षम करणे, स्वयंरोजगाराच्या संधी उपलब्ध करून देणे आणि नवीन व्यवसाय उभारण्यासाठी मदत करणे हा आहे. या योजनेअंतर्गत महिलांना: स्टार्टअप व्यवसायासाठी मार्गदर्शन, प्रशिक्षण व कौशल्यविकास, आर्थिक सहाय्य व कर्ज सुविधा, उद्योग उभारणीसाठी सल्ला, नवउद्योजकांना प्रोत्साहन

अशा सुविधा उपलब्ध करून दिल्या जातात. ग्रामीण आणि शहरी भागातील महिलांना आत्मनिर्भर बनविण्याचा या योजनेचा मुख्य हेतू आहे. पुण्यश्लोक अहिल्यादेवी होळकर यांचे जीवन हे न्याय, सेवा, धर्मपरायणता आणि लोककल्याण यांचे प्रेरणादायी उदाहरण आहे. त्यांचा आदर्श राज्यकारभार आजही प्रशासनासाठी मार्गदर्शक मानला जातो. लोकहिताला सर्वोच्च प्राधान्य देणारी त्यांची विचारसरणी आजच्या काळातही तितकीच महत्त्वपूर्ण आणि प्रेरणादायी आहे. राज्यव्यवस्था आणि कार्य यांच्या मध्ये अहिल्यादेवींचे स्थान विशेष मानले जाते. अहिल्यादेवींना 'पुण्यश्लोक' ही उपाधी देण्यात आली कारण त्यांनी आपल्या प्रजेला दुःखातून मुक्त करून सुखी करण्याचा प्रयत्न केला. लोकांच्या कल्याणासाठी आयुष्य अर्पण करणाऱ्या राज्यकर्त्यालाच 'पुण्यश्लोक' म्हटले जाते. त्यांच्या कार्यामुळेच त्या आजही लोकांच्या मनात 'लोकमाता' म्हणून जिवंत आहेत. महाराष्ट्र शासनानेही त्यांच्या कार्याचा गौरव विविध प्रकारे केला आहे. त्यांच्या २९८ व्या जयंतीनिमित्त अहमदनगर जिल्ह्याचे नामकरण 'अहिल्यानगर' असे करण्यात आले. १३ मार्च २०२४ रोजी मंत्रिमंडळ बैठकीत हा निर्णय घेण्यात आला. त्यांच्या त्रिशताब्दी जन्मवर्षानिमित्त चौडी येथे मंत्रिमंडळाची विशेष बैठक आयोजित

प्रवीण टाके
उपसंचालक (माहिती) विभागीय माहिती कार्यालय, कोल्हापूर ९७०२८५८७७७

बालपणापासूनच त्यांच्यामध्ये करुणा, परोपकार आणि नेतृत्वगुण दिसून येत होते. असे सांगितले जाते की, मराठा साम्राज्याचे पराक्रमी सरदार मल्हारराव होळकर यांनी एका मंदिरात लहान अहिल्यादेवींना भक्तिभावाने पूजा करताना पाहिले आणि त्यांच्या गुणांनी प्रभावित होऊन आपल्या पुत्र खंडेराव होळकर यांच्याशी त्यांचा विवाह घडवून आणला. विवाहानंतर त्या माळवा प्रांतातील होळकर घराण्यात आल्या. त्यांचे

मुक्या जीवांची तहान भागवणारा माणुसकीचा हात!



अकोला : जिल्ह्यात उष्णतेने उच्चांक गाठला असताना मुक्या जीवांची तहान भागवण्यासाठी अकोल्याचे सुनील कल्ले सरसावले आहेत. शहरासह ग्रामीण भागात पक्षी आणि वन्य प्राण्यांसाठी पाण्याची व्यवस्था करीत त्यांनी मानवतेचा अनोखा संदेश दिला आहे. अकोला जिल्ह्यात उष्णतेचा कहर वाढत चालला असून तापमानाने तब्बल ४६ अंश सेल्सिअसचा टप्पा ओलांडला आहे. प्रचंड उकाड्यामुळे जनजीवन विस्कळीत झाले असताना गावलागतचे वन्य प्राणी आणि पक्ष्यांची अवस्था मात्र अधिक बिकट झाली आहे. अशा परिस्थितीत अकोल्यातील सामाजिक कार्यकर्ते सुनील कल्ले यांनी एक स्तुत्य उपक्रम हाती घेतला आहे. अकोला शहरासह ग्रामीण भागातील विविध ठिकाणी त्यांनी पक्षी आणि वन्य प्राण्यांसाठी पाण्याची पात्रे ठेवण्यास सुरुवात


अकोल्यातील सुनील कल्ले भूतदयावादी उपक्रम
केली आहे. वाढत्या तापमानामुळे पाण्याच्या शोधात भटकणाऱ्या पक्षी आणि प्राण्यांना दिलासा मिळावा, हा या उपक्रमामागील मुख्य उद्देश आहे. सुनील कल्ले हे स्वतः विविध भागात जाऊन झाडांच्या सावलीत, मोकळ्या जागांमध्ये तसेच प्राणी-पक्ष्यांची वर्दळ असलेल्या परिसरात पाण्याची व्यवस्था करत आहेत. त्यांच्या या सामाजिक कार्याचे नागरिकांकडूनही कौतुक होत असून अनेकांनी या उपक्रमात सहभागी होण्याची तयारी दर्शवली आहे. दरम्यान, हवामान विभागाने पुढील काही दिवस तापमानात आणखी वाढ होण्याची शक्यता व्यक्त केली आहे. त्यामुळे नागरिकांनीही आपल्या घराबाहेर पक्ष्यांसाठी पाण्याची छोटी भांडी ठेवावीत, असे आवाहन पर्यावरणप्रेमींनी केले आहे.

महाराष्ट्र नशाबंदी मंडळाचे वतीने ३१ मे पासून तंबाखू विरोधी सप्ताह

अकोला : तंबाखू व तंबाखूजन्य पदार्थांचे सेवन करण्यापासून लोकांना परावृत्त करण्यासाठी नशाबंदी मंडळ महाराष्ट्र राज्य जिल्हा शाखा अकोला चे वतीने दिनांक ३१ मे २०२६ ते ६ जून २०२६ पर्यंत तंबाखू विरोधी जनजागृती सप्ताह 'तंबाखूला नकार द्या आणि आरोग्याला होकार द्या' अभियान राबविण्यात येत असल्याची माहिती महाराष्ट्र नशाबंदी मंडळाचे जिल्हा संघटक बबनराव कानकिरड यांनी दिली. तंबाखूचे सेवन आरोग्यासाठी घातक ठरू शकते तंबाखू सेवनाने किंवा धूम्रपानामुळे व्यक्तीच्या मानसिक तसेच शारीरिक आरोग्यावर नकारात्मक परिणाम होतो. तंबाखूचे विघातक दुष्परिणाम माहीत असूनही मोठ्या संख्येने लोक फसव्या जाहिरातीला बळी पडून कोणत्या ना कोणत्या स्वरूपात तंबाखूचे सेवन करतात. गुटखा, बिडी, सिगारेट इत्यादींच्या सेवनाने अनेक आजाराचा धोका सतत वाढत आहे. विशेषतः युवकांमध्ये व्यसनांची सुरुवात किशोर

वयात होते. इतरांचा प्रभाव, समाज माध्यमे, बेरोजगारी, ताण तणाव, कौटुंबिक समस्या, भावनिक आधारांचा अभाव आणि तंबाखूजन्य पदार्थांची सहज उपलब्धता यामुळे गुटखा, मावा, इ सिगारेट्स आणि इतर पदार्थांचे आकर्षण युवकांमध्ये वाढणे ही राष्ट्राच्या भवितव्यासाठी चिंताजनक बाप ठरत आहे. या विषयांचे परिणाम केवळ व्यक्तीपुरते मर्यादित न राहता व्यसनमुळे शिक्षण खंडित होणे, बेरोजगारी वाढणे, हिंसाचार, गुन्हेगारीत वाढ, मानसिक आरोग्य समस्या, कुटुंबीय ताणतणाव आणि आरोग्यावरील आर्थिक भार वाढतो. तंबाखूचे व्यसन हा आरोग्यासोबतच सामाजिक, आर्थिक, राष्ट्रीय विकासाच्या संबंधित गंभीर प्रश्न बनला आहे. जागतिक आरोग्य संघटनेच्या वतीने जगभर ३१ मे हा दिवस तंबाखू सेवनविरोधी दिन साजरा केला जातो. यावर्षीची थीम आहे 'आकर्षणाचा बुरखा फाडणे: निकोटिन आणि तंबाखूच्या व्यसनांचा सामना करणे' किशोवयीन मुलांमध्ये व्यसन

दिन विशेष जागतिक तंबाखू विरोधी दिन : तंबाखूमुक्त जीवनाचा संकल्प करूया



दरवर्षी ३१ मे रोजी जगभरात जागतिक तंबाखू विरोधी दिन (World No Tobacco Day) साजरा केला जातो. जागतिक आरोग्य संघटना (WHO) यांच्या पुढाकाराने साजरा होणाऱ्या या दिनाचा मुख्य उद्देश तंबाखू सेवनामुळे होणाऱ्या गंभीर आरोग्यविषयक दुष्परिणामाविषयी जनजागृती करणे आणि तंबाखूमुक्त समाज निर्माण करण्यासाठी नागरिकांना प्रेरित करणे हा आहे. तंबाखूमुक्त निकोटोन्सह अनेक घातक रसायने असतात. बीडी, सिगारेट, गुटखा, पानमसाला, हुक्का अशा विविध स्वरूपात तंबाखूचे सेवन केले जाते. या व्यसनमुळे फुफ्फुसांचा, तोंडाचा व घशाचा कर्करोग, हृदयविकार, उच्च रक्तदाब, श्वसनविकार यांसारख्या गंभीर आजारांचा धोका वाढतो. तसेच गर्भवती महिलांच्या आरोग्यावर आणि गर्भाच्या विकासावरही त्याचा विपरीत परिणाम होतो. तंबाखूचे व्यसन केवळ आरोग्यालाच नव्हे तर कुटुंबाच्या आर्थिक आणि सामाजिक जीवनालाही हानी पोहोचवते. आजच्या धकाधकांच्या जीवनात अनेक तरुण विविध कारणांनी तंबाखूच्या आहारी जात आहेत. त्यामुळे तंबाखूविरोधी जनजागृती अधिक प्रभावीपणे राबविण्याची गरज निर्माण झाली आहे. या निमित्ताने तंबाखूमुक्त शाळा, तंबाखूमुक्त कार्यालय, सार्वजनिक ठिकाणी तंबाखू व तंबाखूजन्य पदार्थांचे सेवन न करणे यांसारखे संकल्प प्रत्येकाने करणे आवश्यक आहे. तंबाखूमुक्त जीवनाचे अनेक फायदे आहेत. तंबाखूचा त्याग केल्याने शरीर निरोगी राहते, श्वसनक्रिया सुधारते, हृदयविकाराचा धोका कमी होतो, आर्थिक बचत होते तसेच जीवनमान आणि आयुर्मान वाढण्यास मदत होते. व्यक्तीचे आरोग्य सुधारल्यास त्याचा

सामाजिक कार्यकर्ते निलेश कापकर यांच्या मार्फत टॅकरद्वारे मोफत पाणी पुरवठा

प्रतिनिधी ३१ मे
आलेगाव : येथे भीषण पाणीटंचाईच्या पार्श्वभूमीवर सामाजिक कार्यकर्ते निलेश तोताराम कापकर यांच्या मार्फत नागरिकांसाठी मोफत टॅकरद्वारे पाणी वाटप उपक्रम सुरू करण्यात आला आहे. आज या उपक्रमाचे उद्घाटन करण्यात आले असून नागरिकांकडून मोठ्या प्रमाणात समाधान व्यक्त करण्यात येत आहे. आलेगाव परिसरात पाण्याची गंभीर समस्या निर्माण झाली असून अनेक माय-माऊलींना रात्री उशिरापर्यंत पाण्यासाठी भटकती करावी लागत आहे. नागरिकांच्या विनंतीला प्रतिसाद देत

वाजता सुद्धा पाण्याअभावी रस्त असलेल्या नागरिकांना टॅकरद्वारे पाणी पुरवठा करण्यात येत आहे. 'सेवा हीच आमची ओळख' आणि 'काम बोलतंय काम' या भूमिकेतून सुरू करण्यात आलेल्या या उपक्रमाला नागरिकांचा उत्स्फूर्त प्रतिसाद मिळत आहे. दरम्यान, आमचे समाधान काका गवठी हे स्वतः टॅकरमध्ये पाणी भरण्यासाठी आले असताना शेत परिसरात अचानक टॅकरवरून त्यांचा पाय धसरून ते खाली पडले.



आलेगाव येथे पाणी टंचाईच्या काळात सेवाभावी उपक्रम

विद्यार्थ्यांनी टक्केवारीचा विचार न करता आत्मविश्वासाने यश गाठावे - अविनाश ठाकरे

प्रतिनिधी ३१ मे
अकोट : अकोट येथे दर वर्षी प्रमाणे याही वर्षी दहावा वर्ग व बारावा वर्ग या दोन्ही वर्गांच्या प्रथम क्रमांक पटकावणाऱ्या विद्यार्थी विद्यार्थिनींचा गुणगौरव सोहळ्याचे आयोजन माळी महासंघाच्या वतीने मोठ्या उत्साहाने करण्यात आले होते. गुणगौरव सत्कार सोहळ्यामध्ये उपस्थित सत्कारमूर्ती विद्यार्थ्यांना मार्गदर्शन करत असताना विद्यार्थ्यांनी आपल्या गरीब कठीण परिस्थितीत मधून जीवनातील आपल्या करिअरचे टक्केवारीचा विचार न बाळगता आत्मविश्वासाने आपले टागेट यश गाठावे जेणेकरून आपले जीवनाचे शिक्षणाचे सार्थक होऊन आपला पाया पूर्ण होईल असे मार्गदर्शन संबोधित केले. अकोट शहरामध्ये राम नारायण मंगल कार्यालयामध्ये बुधवार २७ ला सार्यांकाळी पार पडला असता या गुण गौरव सत्कार

अकोट माळी महासंघातर्फे विद्यार्थ्यांचा गुणगौरव सोहळा संपन्न
ठाकरे राष्ट्रीय अध्यक्ष, दीपक खलोकार, रवींद्र पोटदुखे, नंदकिशोर शेंगेकार, व आशाना किशोर बनसोड, पूर्वा केशव लांडे, समर्थ गोवर्धन गनोरकार, रिद्धी दीपक पोटदुखे व बारावी चे विद्यार्थी गायत्री प्रवीण लांडे, ऋतुजा वासुदेव काळे, वेदांत गंगाधर गावंडे, सार्थक गोपाल अंबळकार सह एकूण ४२ गुणवंत विद्यार्थ्यांचा आई-वडिलांच्या उपस्थितीमध्ये फुलपुष्प शाल श्रौचळ व ट्रॉफी देऊन सत्कार करण्यात आला. त्याचबरोबर कार्यक्रमाचे अध्यक्षीय भाषण महेश गणगणे व रवींद्र अंबळकार यांनी सुद्धा विद्यार्थ्यांना यथोचित जीवनाची कसोटी शिक्षणाच्या माध्यमातून कशी प्रगती करावी मार्गदर्शन केले. या कार्यक्रमाला जगन बगाडे, सचिन बेलेकार, अजय अडोकार, नितीन शेंगेकार, हर्षल खाजबागे, केशव



अकोट येथे विद्यार्थ्यांचा गुणगौरव सोहळा संपन्न

लांडे, अतुल लोखंडे, रवींद्र पोटदुखे, कमलेश यावले, रोहित नाथे (इंजिनियर) संपूर्ण कार्यक्रमाला विशेष योगदान लाभले व विशेष मार्गदर्शक निलेश हाडोळे, नंदकिशोर शेंगेकार, केशव बिलबिले, मनोज झाडे, शंतनु लोखंडे (इंजिनियर) सचिन बेलेकार (इंजिनियर), विजय नवले, प्रणित खलोकार, ऋषिकेश सुपासे, सचिन काळे, सचिन सुपासे, मयूर लहाने, सुरज नाथे, अमोल निमकर, अरविंद फुसे, जुगल चिंचोळकर तर प्रास्ताविक प्रकाश गायकी, संचालन नितीन शेंगेकार सर, आभा कमलेश येवले सर, संपूर्ण कार्यक्रमाला कार्यक्रम यशस्वी होण्याकरता अथक परिश्रम घेतले, यावेळी तालुक्यातील माळी महासंघ अकोट, तालुका कार्यकारणी, युवा आघाडी, जिल्हा कार्यकारणी, माळी महासंघाचे सर्व पदाधिकारी यांची उपस्थिती लावून सर्व माळी समाज बांधकाम महिला व पुरुष यांनी उपस्थिती लावली.

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८३९०६७०९९९ या व्हॉट्सअप क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

बाळासाहेब घुग
जिल्हा वित्तार व माध्यम अधिकारी, जिल्हा परिषद, अकोला

निवृत्त कर्मचाऱ्यांच्या समस्या निवारणार्थ भाजपाचा सेल सदैव तत्पर : आ. सावरकर

प्रतिनिधी ३१ मे

अकोला : सेवेतून निवृत्त झालेल्या अधिकारी व कर्मचाऱ्यांच्या अनेक समस्या असतात. त्यात काही समस्या कार्यालयीन पातळीवरील तर काही समस्या सामाजिक स्वरूपाच्या असतात. या संपूर्ण समस्यांचे निराकरण करण्यासाठी सर्व संवर्गातील व विभागातील सेवानिवृत्त अधिकारी व कर्मचाऱ्यांसाठी 'भाजपा सेवानिवृत्त अधिकारी व कर्मचारी सेल' तयार करण्यात आला असून हा सेल सेवानिवृत्त कर्मचाऱ्यांचे हित जोपासण्यासह त्यांच्या समस्या निवारणार्थ सदैव तत्पर राहील, अशी ग्वाही विधान परिषदेचे मुख्य प्रतोद आ. रणधीर सावरकर यांनी दिली.

ते भाजपा सेलचे उद्घाटन स्थानिक जिल्हा परिषद कर्मचारी

भाजपा सेवानिवृत्त अधिकारी व कर्मचारी सेलचे शटाट उद्घाटन



भवनात झाल्या त्या प्रसंगी उद्घाटक म्हणून बोलत होते. कार्यक्रमाच्या अध्यक्षस्थानी खा. अनुप धोत्रे तर प्रमुख अतिथी म्हणून भाजपाचे शहर अध्यक्ष जयंतराव मसने, छावा संघटनेचे जिल्हाप्रमुख शंकरराव बाकोडे, भाजपा नेते राजेश लुंगे या सेलचे प्रवर्तक सुनील जानोरकर, प्रदीप खाडे, राजेंद्र नेरकर, अशोक

मांगुळकर व्यासपीठावर प्रामुख्याने उपस्थित होते. सेवानिवृत्त अभियंता विनायकराव पांडे यांनी याप्रसंगी राख वार्दन केले. खा. अनुप धोत्रे म्हणाले की, गाव पातळीपासून तर देश पातळीपर्यंतच्या अनेक समस्या सोडविण्यासाठी भाजपा यशस्वी झालेला आहे. याच विश्वासास अधीन राहून सेवानिवृत्त कर्मचाऱ्यांच्या

हितासाठी तयार करण्यात आलेला हा सेल निश्चितच चांगले काम करून सेवानिवृत्तांच्या समस्या मार्गी लावेल, असा मला ठाम विश्वास आहे. जयंतराव मसने यांनीही मनोगत व्यक्त केले. प्रवर्तक सुनील जानोरकर यांनी प्रास्ताविक करून सेल निर्मितीचा हेतू विशद केला. संचालन प्रदीप खाडे तर राजेंद्र नेरकर यांनी आभार मानले.

कार्यकारिणी केली जाहीर

सेवानिवृत्त अधिकारी व कर्मचाऱ्यांच्या भाजपा सेलची जिल्हा कार्यकारिणी शहराध्यक्ष जयंतराव मसने यांनी घोषित केली. त्यास आ. रणधीर सावरकर व खा. अनुप धोत्रे यांनी मंजुरी दिली. यात जिल्हा संयोजक सुनील जानोरकर, जिल्हा सहसंयोजक प्रदीप खाडे, जिल्हा सरचिटणीस राजेंद्र नेरकर तर कोषाध्यक्षपदी अशोक मांगुळकर यांची नियुक्ती करण्यात आली. उर्वरित कार्यकारिणी लवकरच घोषित करण्यात येणार असल्याची माहिती या प्रसंगी देण्यात आली.

हिवरखेडमध्ये वादळी वाऱ्यासह पावसाचे आगमन

हिवरखेड : उन्हाळ्यात जीवाची लाहीलाही होत असतानाच मे महिन्याच्या शेवटी हिवरखेडच्या वातावरणात थोडा बदल झाल्याचे दिसून येत आहे. अचानक ढगाळ वातावरण तयार होऊन वादळी वाऱ्यासह पावसाचे आगमन झाल्याने शहरवासीयांना कडक्याच्या उन्हापासून दिलासा मिळाला आहे.

तसेच शेतकऱ्यांना खरिपाच्या तयारीला लागण्याचे संकेतही दिले आहेत. त्यामुळे बळीराजा मरगळ झटकून आता कामाला लागल्याचे चित्र हिवरखेडे परिसरात दिसून आले.



Samartha Shikshan Prasarak Mandal Reg. No.F.5226 Dwara Sanchalit

Sunshine Kids PRE PRIMARY SCHOOL PROSPECTUS

A Bright Beginning for Little Learners !



Play & Learn



Creative Activities



Caring Teachers



Fun & Games

Our Programs

- + Playgroup
- + Nursery
- + Jr.KG
- + Sr.KG

Why Choose Us ?

- > Safe & Nurturing Environment
- > Activity-Based Learning
- > Personalized Attention
- > Indoor & Outdoor Play Areas

ADMISSION OPEN

Visit us: Maa Gayatri School, Gayatri Nagar, Kaulkhed Road, Akola
8329639213 Visit time 8:00am to 11:30

जुने शहर येथे स्वातंत्र्यवीर सावरकर जयंती समारोह संपन्न



प्रतिनिधी ३१ मे

अकोला : स्थानिक बाभळेश्वर चौक, रेणुका माता मंदिराजवळ, जुने शहर, अकोला येथे विनायक दामोदर सावरकर यांची जयंती साजरी करण्यात आली. कार्यक्रमाची सुरुवात त्यांच्या पुतळ्याला हार अर्पण करून करण्यात आली. यानंतर अनेक मान्यवरांनी आपले मनोगत व्यक्त केले. सदर कार्यक्रमाचे आयोजन निखिलेश दिवेकर यांनी केले असून 'स्वर्गीय इंदिरा गांधी या पंतप्रधान असताना त्यांनी सावरकरांचे डाक तिकीट प्रसिद्ध केले व त्यांच्या मुंबई येथील स्मारकासाठी स्वतः जवळचे ११ हजार रुपये देणगी दिली' असे मनोगत दिवेकर यांनी

व्यक्त केले.

या जयंती सोहळ्यात प्रामुख्याने पांडुरंग वझे, सुधीर देशपांडे, नगरसेवक निलेश देव, उदय महा, अजय चव्हाण, दिलीप देशपांडे, पत्रकार श्रीकांत जोगळेकर, नितीन देशमुख, सुयोग रानडे, जयंत मराठे, मुकुंद कुलकर्णी, महादेव मेहेगे, उदय थते, महेश मोडक, नाना कुलकर्णी इत्यादी उपस्थित होते. अनेक ज्येष्ठ नागरिकांनी या जयंती सोहळ्याला हजर राहून उत्स्फूर्त सहभाग नोंदवला. या कार्यक्रमाची सांगता सावरकर यांनी अंदामान येथील तुरुंगात लिहिलेल्या देशभक्तीपर गीत 'जयोस्तुते' हे गाणे गाऊन आनंद जहागीरदार, अनिरुद्ध खरे सर, व सतीश खोडवे सर यांनी केले.

चात्री पोलिसांची अवैध गावठी हातभट्टी दारू अड्ड्यावर धाड



प्रतिनिधी ३१ मे

पातूर : अकोला जिल्ह्यातील चात्री पोलिसांनी अवैध गावठी हातभट्टी दारू व्यवसायावर मोठी कारवाई करत दोन आरोपींविरुद्ध गुन्हा दाखल केला आहे.

या कारवाईत मोठ्या प्रमाणात सडवा मोहाचा माल व दारू गाळण्यासाठी वापरले जाणारे साहित्य जप्त करण्यात आले.

पोलिसांनी दिलेल्या माहितीनुसार, दिनांक ३० मे २०२६ रोजी सकाळी गुप्त माहितीच्या आधारे चात्री पोलिस ठाण्याचे प्रभारी अधिकारी रविंद्र लांडे यांच्या नेतृत्वाखाली नवगाव शेतशिवात छापा टाकण्यात आला. यावेळी विजय महादेव पांडे (वय ३५ वर्षे) व जगदेव महादेव ससाणे (वय ५५ वर्षे), दोघेही रा. नवगाव हे गावठी हातभट्टीची दारू गाळत असल्याचे आढळून आले.

कारवाईदरम्यान पोलिसांनी घटनास्थळावरून ५८५ लिटर सडवा मोहाचा माल, ३० लिटर गावठी हातभट्टीची दारू तसेच

आरोपींवर गुन्हा

दारू निर्मितीसाठी वापरले जाणारे साहित्य असा एकूण ८४ हजार ५७० रुपयांचा मुद्देमाल जप्त केला. याप्रकरणी दोन्ही आरोपींविरुद्ध महाराष्ट्र दारूबंदी अधिनियम, १९४९ अंतर्गत गुन्हा दाखल करण्यात आला आहे. ही कारवाई 'ऑपरेशन प्रहार' अंतर्गत जिल्हा पोलीस अधीक्षक अवचित चांडक यांच्या संकल्पनेतून, अपर पोलीस अधीक्षक चंद्रकांत बी. रेड्डी व उपविभागीय पोलीस अधिकारी गजानन पदघन यांच्या मार्गदर्शनाखाली पार पडली. या मोहिमेत प्रभारी अधिकारी रविंद्र लांडे, पोलीस उपनिरीक्षक महादेव देशमुख, पोलीस हेड कॉन्स्टेबल अनिल सोळंके व रूपेश मोरे यांनी सहभाग घेतला.

या कारवाईमुळे अवैध दारू व्यवसाय करणाऱ्यांमध्ये खळबळ उडाली असून, अशा बेकायदेशीर धंद्यांविरुधात कारवाई सुरूच राहणार असल्याचा इशारा पोलिस प्रशासनाने दिला आहे.



सत्यमेव जयते
महाराष्ट्र शासन


कुशल प्रशासक पराक्रमी
वीरांगणा पुण्यश्लोक राजमाता

अहिल्यादेवी होळकर (३१ मे १७२५-१३ ऑगस्ट १७९५)

यांना ३०१ व्या जयंतीदिनी कोटी कोटी वंदन!



नरेंद्र मोदी
प्रधानमंत्री



एकनाथ शिंदे
उपमुख्यमंत्री



सुनेत्रा अजित पवार
उपमुख्यमंत्री



देवेंद्र फडणवीस
मुख्यमंत्री

अमरावती : अनुसूचित जमाती प्रवर्गातील मुला-मुलींना परदेशातील नामांकित विद्यापीठांमध्ये उच्च शिक्षण घेण्याची संधी मिळावी, आणि त्यांच्या गुणवत्तेला जागतिक स्तरावर वाव मिळावा, यासाठी महाराष्ट्र शासनाच्या आदिवासी विकास विभागाकडून 'परदेशात शिक्षणासाठी शिष्यवृत्ती' योजना राबवली जात आहे. या योजनेअंतर्गत सन २०२६-२७ या शैक्षणिक वर्षासाठी ४० गुणवंत आदिवासी विद्यार्थ्यांना शिष्यवृत्तीचा लाभ दिला जाणार आहे.

आहे. इच्छुक आणि पात्र विद्यार्थ्यांकडून ऑनलाईन अर्ज मागविण्यात आले आहे, अशी माहिती धारणी एकात्मिक आदिवासी विकास प्रकल्पाचे प्रकल्प अधिकारी सिध्दाथ शुक्ला यांनी प्रसिध्दी पत्रकाद्वारे दिली आहे. आदिवासी विकास विभागाकडून परदेशातील नामांकित विद्यापीठांमध्ये प्रवेश मिळालेल्या अनुसूचित जमातीच्या ४० विद्यार्थ्यांना शैक्षणिक खर्च भागविण्यासाठी शिष्यवृत्ती दिली जाणार आहे.

राज्यात प्रथमच व्हिडिओ कॉन्फरन्सिंगद्वारे शंभर टक्के पारदर्शक बदल्या

प्रतिनिधी ३१ मे

अमरावती: जिल्हा प्रशासनात कार्यरत कर्मचाऱ्यांच्या बदल्या यावर्षी जिल्हाधिकारी आशिष येरेकर यांच्या नेतृत्वात करण्यात आल्या असून यावर्षी जिल्हा प्रशासनात राज्यात प्रथमच समुपदेशाने बदलीचे धोरण काटेकोरपणे अंमलबजावणी करित केले आहे. जिल्हाधिकारी श्री. येरेकर यांनी स्वतः बदलीसाठी पात्र ठरलेल्या कर्मचाऱ्यांशी व्हिडिओ कॉन्फरन्सिंगच्या माध्यमातून संवाद साधला.



सहायक महसूल अधिकारी, मंडळ अधिकारी, ग्राम महसूल अधिकारी, महसूल सहायक व वाहनचालक या संवर्गांच्या प्रशासकीय बदल्या-२०२६ दि. २९ मे २०२६ रोजी समुपदेशानाद्वारे पार पडलेल्या आहेत. दरवर्षी समुपदेशानाद्वारे जिल्हाधिकारी कार्यालय, अमरावती येथे प्रशासकीय बदलीस पात्र कर्मचारी उपस्थित राहून समुपदेशानाद्वारे बदली प्रक्रियेत सहभागी होतात. परंतु यावर्षी पंतप्रधान नरेंद्र मोदी यांनी पश्चिम आशियाई संकटाच्या पार्श्वभूमीवर देशातील नागरिकांना केलेल्या आवाहानानुसार धरून काम करण्याची मुभा, अनावश्यक सोने खरेदी टाळणे, पेट्रोल व डिझेलचा वापर कमी करून सार्वजनिक

जिल्हाधिकार्यांची अभिनव संकल्पना

वाहतूक व्यवस्थेचा उपयोग करणे, खाद्यतेलाचा वापर कमी करणे, रासायनिक खातांवरील अवलंबिता कमी करून नैसर्गिक शोटी करणे, स्वदेशी उत्पादनांचा वापर वाढविणे व परदेशी दारे टाळणे इ. बाबींचा समावेश आहे. या पार्श्वभूमीवर राज्य शासनाने उपाय योजना प्रस्तावित केलेल्या आहेत.

त्यानुसार केंद्र व राज्य शासनाने सूचित केलेल्या उपाययोजनांचे अनुषंगाने जिल्हाधिकारी कार्यालय, अमरावती यांच्या अधिनस्त जिल्हातील सहायक महसूल अधिकारी, मंडळ अधिकारी, महसूल सहायक, ग्राम महसूल अधिकारी, वाहन चालक इत्यादी संवर्गातील बदलीपात्र कर्मचाऱ्यांना पेट्रोल, डिझेलचा अपव्यय टाळण्यासाठी तसेच प्रवास टाळण्यासाठी त्यांच्या कार्यालयातून जिल्हाधिकारी कार्यालयात न बोलविता दि. २९

मे रोजी व्हिडिओ कॉन्फरन्सद्वारे समुपदेशन बदली प्रक्रिया आयोजित करण्यात आली. यामध्ये सहायक महसूल अधिकारी संवर्गात बदलीस पात्र ४१ कर्मचाऱ्यांपैकी ४१ कर्मचाऱ्यांची बदली करण्यात आली, मंडळ अधिकारी संवर्गात ५ पात्र कर्मचाऱ्यांपैकी ५ कर्मचाऱ्यांची बदली झाली, ग्राम महसूल अधिकारी संवर्गात ८ पात्र कर्मचाऱ्यांपैकी ८ कर्मचाऱ्यांची बदली झाली, महसूल सहायक संवर्गात ३९ पात्र कर्मचाऱ्यांपैकी ३९ कर्मचाऱ्यांची बदली झाली आणि वाहन चालक संवर्गात ३ पात्र कर्मचाऱ्यांपैकी ३ कर्मचाऱ्यांची बदली करण्यात आलेली आहे.

या बदली प्रक्रियेत सर्व संबंधित कर्मचारी यांनी त्यांच्या कार्यालयातूनच व्हिडिओ कॉन्फरन्सिंगद्वारे सहभाग घेतलेला आहे. वरीलप्रमाणे पार पडलेल्या बदली प्रक्रियेबाबत सर्व कर्मचाऱ्यांनी समाधान व्यक्त केले आहे. धारणी, वरूड, अंजनगांव सुर्जी, धामगाव

रेल्वे इत्यादी दूरच्या कार्यालयातून बदली प्रक्रियेसाठी अमरावती मुख्यालयात न येता त्यांच्या स्वतःच्या कार्यालयातून व्हिडिओ कॉन्फरन्सद्वारे प्रक्रियेत सहभागी होता आल्यामुळे अत्यंत पारदर्शक व विक्रमी वेळेत बदली प्रक्रिया पार पडल्यामुळे कर्मचारी संघटनांनी आनंद व्यक्त केलेला आहे. जिल्हाधिकारी आशिष येरेकर यांनी अभिनव संकल्पना राबविल्यामुळे त्यांचे आभार व्यक्त केले आहेत. या बदली प्रक्रियेमुळे कर्मचाऱ्यांच्या वेळेचा व पैशाचा अपव्यय न झाल्यामुळे सदर बदली प्रक्रिया यापुढेही अशाचप्रकारे राबवावी, असे कर्मचाऱ्यांनी मत व्यक्त केले आहे. आशियाई संकटाच्या आव्हानात्मक परिस्थितीत जिल्हाधिकारी श्री. येरेकर यांनी प्रशासकीय बदल्या सुयोग्य, पारदर्शक आणि प्रभावी पद्धतीने पार पाडल्या आहेत आणि हा उपक्रम निश्चितच प्रशासनीय आहे.

सुधाकर भारसाकळे यांचा शिवसेना शिंदे गटात प्रवेश महानगरपालिकेत अहिल्यादेवी होळकर जयंती साजरी नोकरीच्या आमिषाने विद्यार्थ्यांकडून १० हजारांची मागणी

उपमुख्यमंत्री एकनाथ शिंदे यांचे उपस्थितीत घेतला प्रवेश

प्रतिनिधी ३१ मे

दर्यापूर : सहकार नेते सुधाकर पाटील भारसाकळे यांनी काँग्रेसला सोडचिठ्ठी दिल्यानंतर मुंबई येथे एका कार्यक्रमात उपमुख्यमंत्री एकनाथ शिंदे यांच्या हस्ते शिवसेना शिंदे गटात आपल्या एकतीस पदाधिकारी व कार्यकर्त्यांसमवेत शिवसेना पक्षात प्रवेश घेतला. आमदार बच्चू कडू यांच्या नेतृत्वात हा प्रवेश घेण्यात आला आहे. त्यावेळी मंत्री संजय राठोड यांची प्रामुख्याने उपस्थिती होती. अमरावती जिल्हा बँकेचे माजी अध्यक्ष तथा सहकार क्षेत्रातील



ज्येष्ठ नेते सुधाकर पाटील भारसाकळे यांनी मेळावा घेऊन काँग्रेसला राम राम केला होता. त्यानंतर त्यांनी शिवसेना शिंदे गटात जाण्याचा जाहीरही केले



प्रतिनिधी ३१ मे

अमरावती: अहिल्यादेवी होळकर जयंती निमित्त हारारण कार्यक्रम अमरावती महानगरपालिकेत संपन्न झाला. अहिल्यादेवी होळकर यांच्या जयंती निमित्त महापौर श्रीचंद तेजवानी यांचे हस्ते अहिल्यादेवी होळकर यांचे

प्रतिमेस हारारण विश्वरत्न डॉ. बाबासाहेब आंबेडकर सभागृह येथे करण्यात आले. यावेळी सभागृह नेता चेतन गावंडे, झोन सभापती इस्माईल कासम लालुबाले, नगरसेवक सचिन वैद्य, सहाय्यक आयुक्त भुषण पुसतकर, प्रमोद मोहोड, भुषण खडेकार, शिवा फुटाणे, अधिकारी, कर्मचारी उपस्थित होते.

'ग्रेट शेरलॉक' कंपनीवर कारवाईची मागणी; विद्यापीठाने झटकले हात

प्रतिनिधी ३१ मे

अमरावती : संत गाडगेबाबा विद्यापीठासाठी मनुष्यबळ पुरवण्याचे कंत्राट असलेल्या 'ग्रेट शेरलॉक प्रायव्हेट लिमिटेड' कंपनीविरोधात विद्यार्थ्यांची आर्थिक फसवणूक केल्याचा गंभीर आरोप समोर आला आहे. कंपनीने अमरावतीतील एका हॉटेलमध्ये सुशिक्षित बेरोजगार युवकांना मुलाखतीसाठी बोलावले होते. मात्र नोकरी देण्याच्या बदल्यात प्रत्येक उमेदवाराकडून १० हजार

रुपये मागितले जात असल्याची माहिती युवक काँग्रेसला मिळाल्यानंतर पदाधिकाऱ्यांनी घटनास्थळी धडक देत कथित गैरप्रकार उघडकीस आणला. यावेळी युवक काँग्रेस आणि कंपनीच्या प्रतिनिधींमध्ये जोरदार शाब्दिक वाद झाला. युवक काँग्रेसचे विधानसभा अध्यक्ष वैभव देशमुख यांनी गोरगरीब विद्यार्थ्यांची लूट सहन केली जाणार नसून संबंधित कंपनीवर तातडीने कडक कायदेशीर कारवाई करण्याची मागणी केली. दरम्यान, या प्रकरणावर स्पष्टीकरण देताना विद्यापीठाचे कुलसचिव डॉ. अविनाश असनारे यांनी विद्यापीठाने कंपनीला केवळ मनुष्यबळ पुरवण्याचे कंत्राट दिले असून उमेदवारांकडून पैसे उकळण्याशी विद्यापीठाचा कोणताही संबंध नसल्याचे स्पष्ट केले. विद्यार्थ्यांनी अशा मागण्यांना बळी पडू नये, असे आवाहनही त्यांनी केले.

मतदारयाद्यांची एसआयआर मॅपिंग प्रक्रियेत नागरिकांनी स्वयंस्फूर्तीने सहभाग नोंदवावा आई रमाई सामाजिक परिवर्तनाच्या संघर्षातील एक मूक शक्ती: एम.डी. सरदे

आ. सुलभा खोडके यांचे आवाहन

प्रतिनिधी ३१ मे

अमरावती: भारतीय निवडणूक आयोगाच्या निर्देशानुसार मतदार यादीचा विशेष सखोल पुनर्निरीक्षण कार्यक्रम (एसआयआर) अंतर्गत अमरावती मध्ये वर्ष २००२ च्या मतदार यादी सोबत सद्याची वर्ष २०२४ च्या मतदार यादीची पडताळणी करून मॅपिंग करण्यात येत आहे. या मोहिमेत मतदार केंद्रस्तरीय अधिकारी (बीएलओ) मार्फत घरोघरी जाऊन अथवा ऑनलाईन पद्धतीने मतदारांची प्रत्यक्ष पडताळणी करण्यात येत आहे. अमरावती विधानसभा मतदार संघात जास्तीत जास्त एसआयआर मॅपिंग प्रक्रिया पूर्ण होण्यासाठी नागरिकांनी संबंधित बीएलओंना

स्वयंस्फूर्तीने सहभाग नोंदवावा. असे आवाहन अमरावतीच्या आमदार सौ. सुलभाताई खोडके यांनी केले आहे. सद्यस्थितीत झपाट्याने झालेल्या शहरीकरणामुळे लोकसंख्येचे मोठ्या प्रमाणावर स्थलांतर झाले. अनेक मतदारांनी नवीन ठिकाणी नाव नोंदवले, पण जुन्या ठिकाणाचे नाव वगळले नाही. परिणामी मतदारयाद्यांमध्ये दुबाव नावे वाढली असण्याची शक्यता असल्याने ही पडताळणी केली जात आहे. (३८)-अमरावती विधानसभा मतदार संघात मतदारांचे जास्तीत जास्त मॅपिंग करण्याकरिता ३२२ बीएलओ कार्यरत असून त्यांच्या कडून सदरचे काम पूर्ण करून

मतदार याद्यांचे विशेष सखोल पुनर्निरीक्षण मोहिमेचा तिसरा टप्पा जाहीर भारत निवडणूक आयोगाने संपूर्ण देशात मतदार याद्यांचे विशेष सखोल पुनर्निरीक्षण घेण्याचे आदेश दिले आहेत. या मोहिमेचा तिसरा टप्पा जाहीर झाला आहे. ही प्रक्रिया जून महिन्यापासून सुरु होऊन ऑक्टोबर २०२६ मध्ये पूर्ण होईल. या मोहिमेत ३० जून ते २९ जुलै या कालावधीत 'बीएलओ' घरोघरी जाऊन आधीच माहिती भरलेले 'गणना प्रपत्र' मतदारांना देतील. यात मतदाराची सध्याची माहिती तसेच २००२-२००४ मधील जुनी माहिती भरलेली असेल किंवा ती मतदाराला स्वतः भरता येईल. मतदारांना ही जुनी माहिती निवडणूक आयोगाच्या voters.eci.gov.in या संकेतस्थळावरूनही मिळवता येईल.

मतदारांचे बीएलओकडून मॅपिंग पूर्ण झाले आहे, त्यांची 'एसआयआर' प्रक्रिया अत्यंत सोप्या आणि सुरळीत पद्धतीने पार पडणार आहे. तसेच मतदाराचे नाव २००२ च्या मतदार यादीत नसेल तर त्याचे आई-वडील, आजी-आजोबा यांचे नाव पॅन्डॅन्स अॅप द्वारे शोधून यांचे २००२ मधील मतदार संघ क्रमांक, मतदान केंद्र क्रमांक व अनुक्रमांक असा हा तपशील तपासून मॅपिंग प्रक्रिया पूर्ण करण्यात येत आहे.

दहा दिवसीय बौद्धाचार्य श्रामणेर शिबिराचा समारोप, धम्म मेळावा उत्साहात

प्रतिनिधी ३१ मे

अमरावती: त्यागमूर्ती माता रमाईचे जीवन हे केवळ विश्वरत्न डॉ. बाबासाहेब आंबेडकर या महामानवाची पत्नीच म्हणून नव्हते, तर सामाजिक परिवर्तनाच्या महान संघर्षामागील एक मूक शक्ती म्हणून होते. रमाईच्या जीवनात सुखापेक्षा दुःख अधिक होते. अनेक संकटे, मुलांचे निधन, आर्थिक अडचणी आणि एकाकीपणा सहन करूनही त्यांनी कधीही तक्रार केली नाही. बाबासाहेबांच्या ध्येयावर त्यांचा अडबड विश्वास होता. म्हणूनच त्यांना त्यागमूर्ती माता रमाई असे संबोधले जाते असे प्रतिपादन भारतीय बौद्ध महासभेचे केंद्रीय प्रशिक्षण विभागाचे उपप्रमुख तथा स्टार प्रचारक कवी, लेखक एम.डी. सरदे यांनी केले. भारतीय बौद्ध महासभा शहर शाखा बडनेरा व तालुका शाखा नांदगाव खंडेश्वर च्या संयुक्त विद्यमाने तथागत गौतम बुद्ध यांची



जयंती व त्यागमूर्ती आई रमाई यांच्या स्मृतिदिनाच्या पर्वार व दहा दिवसीय बौद्धाचार्य श्रामणेर शिबिराचा समारोप तथा धम्म धम्म मेळावा बुधवार (ता. २७) रोजी कपिल मंडळ बुद्ध विहार, अशोक नगर येथे पार पडला प्रमुख मार्गदर्शक म्हणून भारतीय बौद्ध महासभेचे राष्ट्रीय उपाध्यक्ष भन्ते शक्यपुत्र राहुल, केंद्रीय प्रशिक्षण विभाग उपप्रमुख तथा स्टार प्रवक्ते एम डी सरदे, राज्य संघटक विजयकुमार चोरपगार होते. तर कार्यक्रमाचे अध्यक्षस्थानी जिल्हाध्यक्ष प्रा.प्रकाश बोरकर, भदंत नागसेन भदंत सारीपुत्र, भदंत महामोगलयन, भदंत आनंद यांच्यासह ४१ श्रामणेर, प्रमुख अतिथी म्हणून महिला

समाजकार्य करण्यासाठी खंबीर आधार दिला आहे. इतिहासात अनेक महान पुरुषांची नावे आढळतात परंतु त्यांच्या यशामागे उभ्या असलेल्या त्यागी स्त्रियांचा उल्लेख अनेकदा दुर्लक्षित राहते. रमाई या अशाच एका महान स्त्री होत्या. त्यांनी स्वतःच्या सुखाचा विचार न करता समाजाच्या भवितव्यासाठी बाबासाहेबांच्या कार्याला पाठबळ दिले. त्यांचा त्याग नसता, तर बाबासाहेबांचे कार्य इतक्या व्यापक स्वरूपात घडले असते का, हा प्रश्न प्रत्येकाने स्वतःला विचारावा, स्मृतिदिनी रमाईच्या जीवनातून तीन महत्त्वाचे संदेश घ्यायला हवेत त्याग आणि समर्पण संयम आणि संघर्षशीलता समाजहितासाठी निःस्वार्थ सेवा रमाईचे जीवन आपल्याला शिकवते की महान परिवर्तनासाठी केवळ नेतृत्वच नव्हे तर त्याग, धैर्य आणि समर्पणाचीही आवश्यकता असते.

जागतिक शांतता आणि सामाजिक सलोख्यासाठी अमरावतीत उमटला 'सामुदायिक प्रार्थना' चा सूर!

राष्ट्रसंत तुकडोजी महाराज यांच्या ग्रामजयंतीनिमित्त युगप्रभात फाउंडेशनचा उपक्रम खासदार, आमदारांसह सर्वपक्षीय नेते आणि हजारो अमरावतीकरांची पंचवटी चौकात उपस्थिती

प्रतिनिधी ३१ मे

अमरावती: जगात सध्या सुरु असलेल्या युद्धांचे सावट आणि त्याचे सर्वच देशांवर होणारे विपरित परिणाम, तसेच देशांतर्गत धार्मिक सलोखा टिकवून ठेवण्याचे मोठे आव्हान समोर असतानाच, अमरावतीत आज एक अभूतपूर्व आणि सकारात्मक सोहळा अनुभवायला मिळाला. निमित्त होते राष्ट्रसंत तुकडोजी महाराज यांच्या ग्रामजयंतीचे. या पर्वीचे औचित्य साधून 'युगप्रभात फाउंडेशन' आणि 'सामुदायिक प्रार्थना आयोजन समिती, अमरावती' यांच्या वतीने स्थानिक पंचवटी चौक येथील डॉ. पंजाबराव देशमुख यांच्या पुतळ्यापाशी एका भव्य 'विश्वशांतीकरीता सामुदायिक प्रार्थना' सोहळ्याचे आयोजन करण्यात आले होते. आज सायंकाळी ६:३०



वाजता पार पडलेल्या या सोहळ्यात हजारो प्रार्थना केली. अमरावतीकरांनी एकत्र येत विश्वशांतीसाठी 'धर्म-पंथ देशाचे भांडण।

न मिटे ऐक्य-प्रेमाविण। ते प्रेम साधाय प्रार्थने समान। पातळी नाही उमथ ? राष्ट्रसंतांच्या याच उदात्त विचारांचा धागा पकडून, समाजात बंधुभाव, ऐक्य आणि जागतिक शांतता निर्माण व्हावी या मुख्य उद्देशाने हा सोहळा आयोजित करण्यात आला होता. सध्याच्या अस्थिर जागतिक वातावरणात आणि देशात धर्मधर्मांमध्ये निर्माण होणाऱ्या तेड दूर करण्यासाठी मानवी मूल्ये जपणे व सामूहिक प्रार्थनेच्या माध्यमातून मनामनात शांततेचा संदेश पोहोचवणे ही काळाची गरज बनली आहे, हाच सूर या संपूर्ण सोहळ्यातून उमटला. **मान्यवरांची सांविधिकी आणि जनसागर** या मंगलमय सोहळ्याला अमरावतीतील विविध क्षेत्रातील प्रमुख व्यक्तित्वांची आणि राजकीय नेत्यांची विशेष उपस्थिती लाभली

भक्तिमय आणि ऊर्जास्विनी वातावरण पंचवटी चौकातील डॉ. पंजाबराव देशमुख यांच्या स्मारकाचा परिसर आज सामुदायिक प्रार्थनेने आणि जयघोषाने भक्तीमय झाला होता. राष्ट्रसंत तुकडोजी महाराज, राष्ट्रपिता महात्मा गांधी आणि संत गाडगे बाबा यांच्या विचारांमधून प्रेरणा घेत, उपस्थित सर्व मान्यवर आणि हजारो नागरिकांनी एका सुरात, एका लयीत विश्वशांतीसाठी सामूहिक प्रार्थना केली. डोळे मिटून, शांत चिंतने केलेल्या या प्रार्थनेमुळे संपूर्ण परिसरात एक वेगळीच सकारात्मक ऊर्जा निर्माण झाली होती. जागतिक युद्धजन्य परिस्थितीचा फटका सर्वसामान्य माणसाला बसत असताना, भारतासह संपूर्ण जगात शांतता, सौहार्द आणि प्रेम नांवाचे, अशी भावना यावेळी उपस्थित नागरिकांनी व्यक्त केली. कार्यक्रम यशस्वी करण्यासाठी युगप्रभात फाउंडेशनच्या कार्यकर्त्यांनी व आयोजन समितीने विशेष परिश्रम घेतले.

होती. यामध्ये प्रामुख्याने आदरणीय पद्मश्री जनार्दन बोथे गुरुजी, आचार्य हरिभाऊजी वेरुळकर, अमरावतीचे खासदार बळवंत वानखडे, आमदार संजय खोडके, आमदार सुलभा खोडके, आमदार राजेश वानखडे, महापौर श्रीचंद तेजवानी, श्री शिवाजी शिक्षण संस्थेचे कार्यकारी सदस्य हेमंत काळमेध, व्दि. गो ठाकरे, मनपा गटनेते चेतन गावंडे यांच्यासह राजकीय, सामाजिक आणि सांस्कृतिक क्षेत्रातील मान्यवर मोठ्या संख्येने सहभागी झाले होते.